

## Tribunal ta' Revizjoni tal-Appell u l-Ippjanar



**Appell minn Hrug ta' Penali Amministrattiva bin-Numru IF 2124 / 19 F ai termini tal-artikolu 81 tal-Kap 549 u l-Kap 551 tal-Ligijiet ta' Malta**

**Wasteserv Malta Limited (C. 30560**

**Vs**

**Awtorita' ghall-ambjent u r-Rizorsi**

Appell tas-socjeta **Wasteserv Malta Limited (C. 30560)**

Tesponi bir-rispett

Illi fid-dsatax (19) t'Ottubru tas-sena 2019 inhareg avviz bl-intenzjoni li tigi imposta multa amministrattiva li saret effettiva f'termini tal-ligi permezz tal-Avviz dwar il-Hrug ta' Penali Amministrattiva (IF 2124 / 19-f *Nru. ta' Riferenza tal-Multa*: SO0071) hawn annessa bhala *Dokument A*;

Illi l-esponenti appellanti gew notifikati b'dan l-avviz nhar l-ghoxrin (20) ta' Mejju tas-sena elfejn u ghoxrin (2020);

Illi l-appellanti hass ruhu aggravat b'dan l-Avviz liema penali amministrattiva ta' €1,200 giet imposta fuqha mill-istess Awtorita appellata minhabba is-segwenti ragunijiet u ai termini **tas-sub artikolu 81 (5) tal-Kap 549 u l-Kap 551 tal-Ligijiet ta' Malta** qieghed ghaldastant tipprezenta dan l-umli appel minnha:

*“Nhar it-Tlieta, d-29 ta' Ottubru, 2019 wara nofsinhar, kien hemm pratici hziena fil-gestjoni tal-iskart fit-Thermal Treatment Facility, fi Triq il-Biccerija, il-Marsa, partikolarment biz-zamma fil-miftuh ta' ABP bins li kellhom fihom organi*

*interni ta' bhejjem mejta u bi dmija tiskula 'il barra minnhom bl-art tal-madwar mhux mahsula, li kienu qeghdin johlqu fastidju minhabba rwejjah. Din il-gestjoni ta' skart minn Wasteserv Malta Limited li kienet qed tirrizulta fastidju permezz ta' ntejjien, tikser ir-Regolament dwar l-iskart – LS 549.63”*

Flimkien ma' dawn is-sottomissjonijiet qed jigu ukoll anness l-ircevuta tal-hlas tad-dritt tal-appell (Dokument B).

Is-Socjeta' appellanti tissotometti ghal konsiderazzjoni ta' dan it-Tribunal dan li gej:

1. Illi l-procedura specjali ai termini tal-Artikolu 80 tal-Kap 549 tal-Ligijiet ta' Malta u l-procediment tagħha ai termini tal-Artikolu 81 tal-istess Kap hija proceduralment monka peress li ma tindikax liema dispożizzjoni tar-Regolamenti magħmulin taht dan l-att (LS 549.63) qed jigu miksura. F'dan is-sens il-procedura stabilita ai termini tal-artikoli suriferiti hija cara u l-Awtorita appellata kien jehtiegilha li tindika bic-car id-dispożizzjoni, direttiva, decizjoni, ordni jew kundizzjoni li l-appellanti kienu qed jiksru.

*Art. 80 (1) L-Awtorità tista' timponi multa amministrattiva fuq kull persuna li:*

- (a) *tikser **xi dispożizzjoni** ta' dan l-Att, ta' regolamenti magħmulin tahtu jew ta' xi ligi oħra li l-Awtorità jkollha l-jedd li tiżgura l-osservanza tagħha u li tinforza; jew*
- (b) *tonqos milli tosserva xi direttiva jew decizjoni mogħtija mill-Awtorità, kemm jekk taht dan l-Att, taht regolamenti magħmulin tahtu jew taht xi ligi oħra li l-Awtorità jkollha jedd li tiżgura l-osservanza tagħha u li tinforza; jew*
- (c) *tonqos milli tobdi xi ordni għal waqfien jew ordni ta' konformità u d dispożizzjonijiet li fihom; jew*
- (d) *tonqos milli tħares xi kundizzjoni ta' kwalunkwe awtorizzazzjoni mogħtija taht dan l-Att, inkluż in-nuqqas li tipprovdi f'waqthom u, jew b'mod xieraq data jew informazzjoni li jesigu l-kundizzjonijiet tal-awtorizzazzjoni ...*

2. Illi certament allura dan l-Avviz tal-penali amministrattiva huwa null u bla effett stante li huwa mahrug in forza ta' artikolu tal-ligi li talab li kellu jigi identifikat id-dispożizzjoni tar-regolarment. Reg. 34 (2) tal-LS 546.63 huwa car f'dan ir-rigward u l-persuna tkun hatja ta' reat meta jirrizulta is-segwent:



*Reg. 34 (2) Kull persuna tista' tkun ħatja ta' reat skont dawn irregolamenti jekk dik il-persuna:*

*(a) tabbanduna, titfa', tarmi jew inkella ġgorr l-iskart mhux skont id-dispożizzjonijiet ta' dawn irregolamenti;*

*(b) **tonqos li tikkonforma** ma' xi dispożizzjoni ta' dawn irregolamenti jew tonqos milli tikkonforma ma' kundizzjonijiet tal-permess jew ma' xi ordni legittimament mogħtija skont xi dispożizzjoni ta' dawn ir-regolamenti, jew*

*(c) tikser xi restrizzjoni, projbizzjoni jew rekwizit impost minn jew taħt dawn ir-regolamenti; jew*

*(d) **tagixxi bi ksur ta' xi dispożizzjoni** ta' dawn irregolamenti; jew*

*(e) tikkonfoffa jew tipprova, jew tgħin, jew thajjar, lil xi persuna oħra b'kull mezz, inkluż ir-reklamar, pariri jew flus biex tikser id-dispożizzjonijiet ta' dawn ir-regolamenti jew tonqos li tikkonforma ma' xi dispożizzjonijiet bħal dawn (inklużi xi ordni legittimament mogħtija f'termini ta' kull dispożizzjoni ta' dawn ir-regolamenti) jew biex tikser xi restrizzjoni, projbizzjoni jew ħtieġa imposta minn jew taħt limsemmija regolamenti.*

3. Illi f'kull kaz l-impozizzjoni ta' multa tista' ssir jekk u meta id-dispożizzjoni, direttiva, decizzjoni, ordni jew kundizzjoni tinkiser u f'dan il-kaz l-Awtorita' jehtieg li tressaq il-provi dwar dan.
4. Illi f'kull kaz is-socjeta' appellanti kienet qed topera ai termini tal-permess ambjentali (IPPC petmit) li hija ghandha in vigore bhalissa. F'kull kaz is-socjeta' appellanti tikkonferma li ai termini tal-istess permess hija kienet qed tiehu dawk il-mizuri kollha li huwa mistennija mill-industrija li tiehu halli tillimita l-impatt. In oltre ghandu jigi nnuttat ukoll li min-natura tieghu l-impjant jircievi ghadd ta' materjal u karkassi li huma permessibli li jigu accettati u wara li jkunu saru il-verifi kollha mill-awtoritajiet neccessarji mhux lanqas dawk tas-servizzi veterinarji. Hafna drabi dawn huma processi regolatorji li ma jiddependux mill-appellanti u f'dak il-kaz l-esponenti appellant jkunu qed jagixxu taht il-gwida / awtorizzazzjoni taghhom.

Ghaldaqstant is-socjeta' appellanti qed jitolbu li l-*files* li ssir referenza ghalihom jigu vverifikati mit-Tribunal u dan billi l-Awtorita' ghandha tigi mitluba sabiex tipprezenta l-*files* imsemmija minnha lit-Tribunal, u in segwitu ta' dan l-istess it-Tribunal ghandu filwaqt li jilqa l-appell intavolat jordna li l-Avviz fuq imsemmi jigi revokat fil-konfront tal-appellanti u dana taht, u minghajr pregudizzju ghal kull decizzjoni jew provediment iehor li joghgbu jiehu dan it-Tribunal.

Ai termini tas-sub artikolu 81 (5) tal-Kap 549 l-istess appellant qed jitolbu s-sospensjoni ta' kull provvedimenti ohra li l-istess appellati jisghu jiehdu ai termini tal-istess sub artiklu sa mal-kaz jigi deciz.

Salv kull provvedimento li dan it-Tribunal jidirlu xieraq li ghandu jiehu.

Avv. Charlon Gouder

154, Triq il-Kbira,

Lija

[cgouder@aggadvocates.com](mailto:cgouder@aggadvocates.com)

Illi waqt is-smigh l-esponenti ser tressaq is-segwenti xhiedha:

- (i) Konsulenti tal-Awtorita kif ukoll ufficjali tal-istess sabiex jixhdu fuq il-fatti tal-kaz kif ukoll ir-Regolamenti vigenti;
- (ii) Haddiema tas-Socjeta' appellanti sabiex jixhdu dwar il-fatt tal-kaz
- (iii) Rapprezentanti tal- Veterinary and Phytosanitary Regulation Division
- (iv) Ing. Joseph Agius

Avv. Charlon Gouder

154, Triq il-Kbira,

Lija

[cgouder@aggadvocates.com](mailto:cgouder@aggadvocates.com)